

Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill tal-21 ta' Novembru 2008 dwar kif l-igġwidar tul il-hajja jista' jiġi integrat ahjar fl-istrateġiji ta' tagħlim tul il-hajja

(2008/C 319/02)

IL-KUNSILL TAL-UNJONI EWROPEA U R-RAPPREŻENTANTI TAL-GVERNJIET TAL-ISTATI MEMBRI, IMLAQQGħIN FIL-KUNSILL:

IFAKKRU LI:

WAQT LI JIKKUNSIDRAW LI:

1. Il-globalizzazzjoni li qiegħda dejjem tikber tal-kummerċ u l-fatt li l-perijodu ta' impjieg attiv qiegħed dejjem jitwal huma fatturi li kulma jmur qed johlqu l-htieġa li l-individwi jadattaw il-hiliet tagħhom, biex jibqgħu minn ta' quddiem fil-każ ta' bidliet prevedibbli jew meħtieġa u biex iħarsu l-mogħdijiet tal-karriera tagħhom;
2. It-tkabbir tal-Unjoni Ewropea żied il-potenzjal għall-mobilità fl-edukazzjoni u t-taħriġ, kif ukoll fis-suq tax-xogħol, biex b'hekk inholqot il-htieġa li ċ-ċittadini tal-Unjoni jiġu ppreparati biex jiżviluppaw it-tagħlim tagħhom u l-mogħdijiet professjonali tagħhom f'kuntest ġeografiku usa';
3. Il-hajja taċ-ċittadini qed tiġi dejjem aktar ikkaratterizzata minn transizzjonijiet multipli: b'mod partikolari mill-iskola għall-edukazzjoni u t-taħriġ vokazzjonali (ETV), għall-edukazzjoni għolja jew għall-impjieg, jew mill-impjieg għall-qgħad, għal aktar taħriġ jew għat-tluq mis-suq tax-xogħol. L-igġwidar għandu rwol deċiżiv fit-teħid ta' deċiżjonijiet prinċipali li individwi jkollhom jiehdu tul hajjithom. F'dan ir-rigward, hu jista' jikkontribwixxi biex l-individwi jkunu jistgħu jmxexxu l-karriera tagħhom stess b'mod aktar żgur fil-kuntest tas-suq tax-xogħol preżenti, u biex jiksibu bilanċ ahjar bejn il-hajja personali u professjonali tagħhom;
4. Is-suq tax-xogħol huwa wkoll ikkaratterizzat min-nuqqas ta' qbil bejn qgħad persistenti u diffikultajiet ta' reklutaġġ f'ċerti setturi, u l-igġwidar jipprovdi mezz għal rispons aktar effettiv għall-htigijiet tas-suq tax-xogħol;
5. L-inkluzjoni soċjali u l-opportunitajiet indaqs għadhom sfidi prinċipali għall-politiki tal-edukazzjoni, t-taħriġ u l-impjieg,

JIKKONFERMAW:

id-definizzjoni tal-igġwidar li tirreferi għal proċess kontinwu li jippermetti li ċ-ċittadini ta' kwalunkwe età fi kwalunkwe punt f'hajjithom jidentifikaw il-kapaċitajiet, il-kompetenzi u l-interessi tagħhom, li jiehdu deċiżjonijiet dwar l-edukazzjoni, it-taħriġ u l-impjieg u li jidderieġu l-hajja personali tagħhom fl-edukazzjoni u t-taħriġ, tax-xogħol u f'oqsma ohra fejn ikun possibbli li jiksibu u/jew jużaw dawk il-kapaċitajiet u l-kompetenzi tagħhom. L-igġwidar ikopri firxa ta' attivitajiet individwali u kollettivi relatati ma' għoti ta' informazzjoni, igġwidar, valutazzjoni tal-kompetenzi, appoġġ, u tagħlim ta' hiliet għat-teħid tad-deċiżjonijiet u hiliet ta' tregħija tal-karriera.

1. Ir-Riżoluzzjoni tal-Kunsill tat-28 ta' Mejju 2004 ⁽¹⁾ dwar it-tishih tal-politiki, is-sistemi u l-prattiki fil-qasam tal-igġwidar tul il-hajja tistabbilixxi l-oġġettivi prinċipali ta' politika ta' igġwidar tul il-hajja għaċ-ċittadini kollha tal-Unjoni Ewropea.
2. Ir-Rakkomandazzjoni tal-Parlament Ewropew u tal-Kunsill tat-18 ta' Diċembru 2006 dwar il-kompetenzi prinċipali għal tagħlim tul il-hajja ⁽²⁾ tissottolinja, b'referenza għal diversi kompetenzi prinċipali, li l-abbiltà ta' tfittxija għal opportunitajiet ta' edukazzjoni u ta' taħriġ u gġwidar u/jew appoġġ disponibbli, hija essenzjali għas-sodisfazzjon personali, l-iżvilupp professjonali u l-integrazzjoni soċjali tal-individwu.
3. Ir-Riżoluzzjoni tal-Kunsill tal-15 ta' Novembru 2007 dwar hiliet godda għal impjieg ⁽³⁾ godda tistieden lill-Istati Membri u lill-Kummissjoni biex ihejju lill-haddiema għal impjieg godda fis-soċjetà tal-għarfien billi jipprovduhom igġwidar vokazzjonali, li għandu jgħin lil dawk li qed ifittxu impjieg biex jidentifikaw il-moduli ta' kompetenza meħtieġa biex jgħaddu għal impjieg godda fejn ikun hemm lakuni ta' hiliet.
4. Ir-rapport konġunt ta' progress tal-2008 tal-Kunsill u tal-Kummissjoni dwar l-implimentazzjoni tal-programm ta' hidma "Tagħlim tul il-hajja għall-għarfien, il-kreattività u l-innovazzjoni" ⁽⁴⁾ jinnota li "għandha wkoll tingħata attenzjoni partikolari għall-igġwidar tul il-hajja".
5. Il-konkluzjonijiet tal-Kunsill tal-25 ta' Mejju 2007 dwar qafas koerenti ta' indikaturi u punti ta' referenza għall-monitoraġġ tal-progress lejn l-oġġettivi ta' Lisbona fl-edukazzjoni u t-taħriġ ⁽⁵⁾ huma għodda importanti biex tiġi evalwata l-implimentazzjoni tal-oġġettivi stabbiliti mill-Istrateġija ta' Lisbona u għalhekk biex jiġi mmonitorat il-progress li jkun sar mill-Istati Membri fil-qasam tal-igġwidar fl-istrateġiji tagħhom għal tagħlim tul il-hajja.

6. Ir-Rakkomandazzjoni tal-Parlament Ewropew u tal-Kunsill tat-23 ta' April 2008 dwar l-istabbiliment tal-Qafas Ewropew tal-Kwalifiki għal tagħlim tul il-hajja ⁽⁶⁾ tohloq qafas ta' referenza komuni maħsub biex iservi ta' mezz ta' traspożizzjoni bejn sistemi differenti ta' kwalifiki u l-livelli tagħhom. Dak il-qafas għandu jiffaċilita l-mobilità tal-haddiema u jgħin biex l-igġwidar jitwahhad mal-politiki u l-prattiki tal-edukazzjoni u l-impjieg tal-Istati Membri.

⁽¹⁾ Dok. 9286/04.

⁽²⁾ ĠU L 394, 30.12.2006, p. 10.

⁽³⁾ ĠU C 290, 4.12.2007, p. 1.

⁽⁴⁾ Dok. 5723/08.

⁽⁵⁾ ĠU C 311, 21.12.2007, p. 13.

⁽⁶⁾ ĠU C 111, 6.5.2008, p. 1.

7. Il-konkluzjonijiet tal-Kunsill tat-22 ta' Mejju 2008 dwar it-tagħlim għall-adulti ⁽¹⁾ jfakkru fil-benefiċċji ekonomiċi, soċjali u individwali li jinholqu bit-tishih tat-tagħlim għall-adulti u jenfassizzaw li hija r-responsabbiltà tal-gvern li jistabbilixxi sistemi ta' informazzjoni u ta' ggwidar ta' kwalità li jkunu aktar iffukati fuq il-persuna, sabiex b'mod ġust u ekwu, l-individwi jkunu jistgħu jitgħallmu b'mod aktar attiv u indipendenti.

JINNATAW LI:

1. Rapporti reċenti ta' evalwazzjoni, b'mod partikolari dak miċ-Centru Ewropew għall-Iżvilupp ta' Təhrig' Professionali (Cedefop) fl-2008 dwar l-implimentazzjoni tar-Riżoluzzjoni tal-2004, jenfassizzaw li għalkemm sar progress, jeħtieġ li jsiru aktar sforzi biex titjeb il-kwalità tas-servizzi ta' ggwidar, jingħata aċċess aktar ġust li jiffoka fuq il-ħtiġijiet u l-aspirazzjonijiet tal-individwi, u biex jiġu kkoordinati u stabbiliti shubbji bejn forom eżistenti ta' provvedimenti ta' ggwidar.
2. Fl-2007, l-Istati Membri stabbilew Network Ewropew għall-Politika dwar l-Iggwidar Tul il-Hajja (ELGPN), li jinkludi rappreżentanti minn kull Stat Membru li jagħzel li jipparteċipa, u b'hekk iżid l-oportunitajiet għall-Istati Membri biex jitgħallmu minn xulxin u biex jikkooperaw fl-iżvilupp ta' politiki, sistemi u prattiki fil-qasam tal-iggwidar tul il-hajja.
3. Il-prijoritajiet ta' implimentazzjoni ta' politika ta' ggwidar hawtiela skont l-istrateġiji nazzjonali għal tagħlim tul il-hajja jridu jiġu kkonfermati. Jeħtieġ li daww il-prijoritajiet jiġu speċifikati fil-forma ta' attivitajiet u li jitpoġġew fil-prattika strumenti u għodod Ewropej.

JISTIEDNU LILL-ISTATI MEMBRI BIEX:

- isahhu r-rwol tal-iggwidar tul il-hajja fl-istrateġiji nazzjonali għal tagħlim tul il-hajja f'konformità mal-istrateġija ta' Lisbona u mal-qafas strateġiku għall-kooperazzjoni Ewropea fil-qasam tal-edukazzjoni u t-təhrig',
- fejn adatt, jagħmlu analiżi tal-politiki u l-prattiki ta' ggwidar fuq livell nazzjonali,
- jagħmlu użu mill-prinċipji ta' gwida li ġejjin (kif dettaljati taħt "Oqsma ta' Prijorità" fl-anness għal dan id-dokument), skont il-kuntesti u l-leġislazzjoni nazzjonali u bil-ħsieb li jiġu appoġġati t-transizzjonijiet fil-karriera tul il-hajja taċ-ċittadini:
 1. jinkoraġġixxu l-akkwist tul il-hajja ta' hiliet għat-treġġja tal-karriera;

2. jiffacilitaw l-aċċess għas-servizzi ta' iggwidar miċ-ċittadini kollha;
3. jiżviluppaw l-assigurazzjoni tal-kwalità tal-provvediment tal-iggwidar;
4. jinkoraġġixxu l-koordinazzjoni u l-kooperazzjoni fost id-diversi partijiet interessati nazzjonali, reġjonali u lokali,

— jużaw l-oportunitajiet ipprovduti taħt il-Programm ta' Tagħlim Tul il-Hajja u l-Fondi Strutturali Ewropej, skont il-prijoritajiet tal-Istati Membri.

JISTIEDNU LILL-ISTATI MEMBRI U LILL-KUMMISSJONI, FIL-KOMPETENZI RISPETTIVI TAGĦHOM, BIEX:

1. Isahhu l-kooperazzjoni Ewropea dwar il-provvediment ta' ggwidar tul il-hajja, b'mod partikolari permezz tal-ELGPN, bl-appoġġ tal-Programm ta' Tagħlim Tul il-Hajja, u b'kollegament mas-Cedefop.

B'mod partikolari:

- jagħmluha possibbli li l-Istati Membri jaqsmu informazzjoni dwar il-politiki u l-prattiki tagħhom, u dwar l-evalwazzjoni tat-tnejn, biex kull wieħed ikun jista' jgawdi mis-suċċessi tal-oħrajn,
 - jimmonitoraw l-implimentazzjoni nazzjonali u Ewropea ta' attivitajiet fl-erba' oqsma ta' priyorità skont din ir-Riżoluzzjoni, bl-użu ta' sħarriġ, studji, rapporti, attivitajiet ta' tagħlim bejn il-pari inklużi studji ta' każijiet speċifiċi u konferenzi fuq livell Ewropew,
 - jagħmlu hilitom biex jiżguraw li l-iggwidar tul il-hajja jkun aktar konsistenti u koerenti mad-diversi oqsma ta' politiki Ewropej u b'mod partikolari ma' daww tal-impjiegi u l-inkluzjoni soċjali,
 - jikkunsidraw jekk politika bbażata aktar fuq evidenza dwar l-iggwidar għandhiex tiġi żviluppata fuq livell Ewropew.
2. Jipprovdur liċ-ċittadini u lill-partijiet interessati fl-iggwidar b'riżorsi ta' informazzjoni affidabbli li jkopru b'mod komprensiv is-sistemi tal-edukazzjoni u t-təhrig' u s-servizzi ta' ggwidar tal-Istati Membri permezz tan-network Euroguidance.
 3. Irawmu l-iżvilupp ta' ggwidar tul il-hajja f'pajjiżi terzi skont l-erba' oqsma ta' priyorità delineati f'din ir-Riżoluzzjoni b'mod partikolari permezz tal-attivitajiet tal-Fondazzjoni Ewropea għat-Təhrig'.

⁽¹⁾ ĠU C 140, 6.6.2008, p. 10.

ANNEX

OQSMA TA' PRIJORITÀ

QASAM TA' PRIJORITÀ 1: INKORAĠĠIMENT TAL-AKKWIST TAL-HILJET TA' TREGĠJA TAL-KARRIERA

Il-hiliet ta' tregġja tal-karriera għandhom rwol deċiżiv biex jgħinu l-persuni jkunu aktar kapaci jnvolvu ruhhom fit-tiswir tat-tagħlim, tat-taħriġ u l-mogħdijiet ta' integrazzjoni tagħhom u l-karrieri li jkollhom. Tali hiliet, li għandhom jinżammu tul il-hajja, huma bbażati fuq kompetenzi prinċipali, b'mod partikolari "nitghallmu kif nitghallmu", kompetenzi soċjali u ċiviċi — inklużi kompetenzi interkulturali — u sens ta' inizzjattiva u intraprenditorija. Il-hiliet ta' tregġja tal-karriera jinkludu dan li ġej, b'mod partikolari matul il-perijodi ta' transizzjoni:

- tagħlim dwar l-ambjent ekonomiku, il-kummerċ u l-professjonijiet,
- l-kapaċità li wiehed jevalwa lilu nnifsu, li jkun jaf lilu nnifsu u li jkun kapaci jiddeskrivi l-kompetenzi li jkun akkwista f'kuntatti ta' edukazzjoni formali, informali u non-formali,
- fehim tas-sistemi ta' edukazzjoni, taħriġ u kwalifiki.

Biex isir progress f'dan il-qasam ta' prijorità, l-Istati Membri għandhom, skont is-sitwazzjonijiet partikolari tagħhom, jikkonsidraw li:

- jinkludu attivitajiet ta' edukazzjoni u taħriġ li jrawmu l-iżvilupp ta' hiliet ta' tregġja tal-karriera ingenerali, programmi vokazzjonali u ta' edukazzjoni għolja,
- jhejju għalliema u harrieġa biex imexxu attivitajiet bħal dawn u jappoġġawhom f'dan il-kompitu,
- jinkoraġġixxu lill-ġenituri biex jinvolvu ruhhom fil-qasam tal-igġwidar,
- jinvolvu organizzazzjonijiet tas-soċjetà ċivili u lill-imsieħba soċjali aktar mill-qrib f'dan il-qasam,
- jiffacilitaw l-aċċess għal informazzjoni dwar opportunitajiet ta' taħriġ u r-rabta li dawn għandhom mal-professjonijiet, u dwar il-htigijiet ta' hiliet previsti f'lokalità partikolari,
- jiżviluppaw il-hiliet ta' tregġja tal-karriera fi programmi ta' taħriġ għall-adulti,
- jinkludu l-igġwidar bħala wiehed mill-oġġettivi tal-iskejjel, fornituri tal-ETV u stabbilimenti ta' edukazzjoni għolja. L-integrazzjoni fil-hajja tax-xogħol u t-tħaddim tas-swieq tax-xogħol lokali, nazzjonali u Ewropej, huma partikolarment aspetti li għandhom jittiehdu inkonsiderazzjoni.

QASAM TA' PRIJORITÀ 2: IL-FACILITAZZJONI TA' AĊĊESS GĦAĊ-ĊITTADINI KOLLHA GĦAS-SERVIZZI TAL-IGĠWIDAR

Is-servizzi tal-igġwidar, bħala servizzi ta' interess ġenerali, għandhom ikunu aċċessibbli għal kulhadd, irrispettivament mill-bażi ta' għarfien ta' dak li jkun jew tal-hiliet inizjali tiegħu, u għandhom ikunu jiftiehm u mill-ewwel u jkunu rilevanti. Għandu jsir sforz partikolari biex jitjieb l-aċċess għas-servizzi ta' gġwidar għall-gruppi l-aktar żvantaġġati u persuni bi bżonnijiet speċjali.

Biex isir progress f'dan il-qasam ta' prijorità, l-Istati Membri għandhom, skont is-sitwazzjonijiet partikolari tagħhom, jikkonsidraw li:

- jippromwovu b'mod hawtiel is-servizzi ta' gġwidar mal-pubbliku u jgħollu l-profil tagħhom billi jużaw il-varjetà shiha ta' mezzi ta' informazzjoni u komunikazzjoni,
- joffru varjetà ċara ta' servizzi li jkunu aċċessibbli faċilment, varjetà li tkun ibbażata fuq evalwazzjoni tal-aspirazzjonijiet u l-htigijiet tan-nies, u li tiegħu inkonsiderazzjoni l-ambjenti tal-hajja u tax-xogħol tagħhom,
- jagħmluha possibbli għan-nies li jibbenefikaw minn appoġġ biex jiksbu l-validazzjoni u r-rikonoxximent fis-suq tax-xogħol tal-hiliet miksuba b'taħlim formali, non-formali u informali, sabiex ikun żgurat l-impjieg tagħhom kif ukoll il-possibbiltà li jkunu impjegati, b'mod partikolari fit-tieni parti tal-karriera tagħhom,
- jippromwovu aċċess miftuħ għal riżorsi ta' dokumentazzjoni, jipprovdu l-appoġġ fit-tiftix għall-informazzjoni, fl-igġwidar individwali u fil-provvediment istituzzjonali.

QASAM TA' PRIJORITÀ 3: ŻVILUPP TA' ASSIGURAZZJONI TAL-KWALITÀ FIS-SERVIZZ TAL-IGĠWIDAR

L-iżvilupp ta' servizzi ta' gġwidar ta' kwalità għolja huwa għan li l-Istati Membri kollha għandhom.

Biex isir progress f'dan il-qasam ta' prijorità, l-Istati Membri għandhom, skont is-sitwazzjonijiet partikolari tagħhom, jikkonsidraw li:

- itejbu l-kwalità u jiżguraw l-oġġettività ta' informazzjoni u pariri dwar il-karriera, waqt li jagħtu każ tal-aspettattivi tal-utenti u tar-realtajiet tas-suq tax-xogħol,
- jiżguraw li l-informazzjoni ppreżentata, il-pariri mogħtija u l-appoġġ provdut ikunu mfassla b'mod adatt għal utenti differenti,
- jiżviluppaw għodod għall-ippjanifikar bil-quddiem ta' impjegi u hiliet, li jibbażaw fuq ir-riżorsi nazzjonali u fuq riżorsi komuni tal-Unjoni, b'mod partikolari s-Cedefop,

- jgħaddu informazzjoni dwar il-provvediment ta' tahrig u t-thaddim tas-suq tax-xogħol liż-żona lokali,
- itejbu, anke permezz ta' edukazzjoni inizjali u tahrig addizzjonali, il-profil professjonali u l-istandards tal-persunal tal-igġwidar, u jippromwovu l-kompetenzi u l-hiliet tiegħu, b'mod partikolari fir-rigward tal-provvediment tal-informazzjoni, l-ghoti ta' pariri u tal-appoġġ, sabiex il-htigiet u l-aspettattivi taċ-ċittadini u tal-politiċi jintlahqu ahjar,
- jivvalutaw l-effikaċja tal-provvediment tal-igġwidar permezz ta' arrangament għall-ġbir ta' data vijabbli li tkopri kemm il-perċezzjoni tal-utenti ta' dawn is-servizzi kif ukoll il-benefiċċji li huma jiehdu fil-perijodu medju,
- jiżviluppaw standards ta' kwalità għas-servizzi ta' igġwidar, li jiddefinixxu s-servizz provdut u li jagħtu każ tal-oġġettivi u r-riżultati għall-benefiċjarju daqs kemm jagħtu każ tal-metodi u l-proċessi.

QASAM TA' PRIJORITÀ 4: L-INKORAĠĠIMENT TAL-KOORDINAZZJONI U L-KOOPERAZZJONI BEJN ID-DIVERSI PARTIJET INTERESSATI FIL-LIVELL NAZZJONALI, REĠJONALI U LOKALI

L-igġwidar jahseb għal sezzjonijiet differenti tal-popolazzjoni: l-istudenti, l-istudenti l-ġodda tal-università, dawk li jkunu qed ifittxu x-xogħol, dawk li qed jirċievu tahrig vokazzjonali, li johloq sistemi differenti. Għandu jkun hemm aktar komplimentarjetà u koordinazzjoni bejn l-oqsma differenti, mal-gvern nazzjonali u lokali, mal-kummerċ, mal-aġenziji rilevanti, mal-imsieħba soċjali u mal-komunitajiet lokali li jikkollaboraw biex itejbu l-effiċjenza tan-netwerks li jkunu aċċessibbli għal kull min ikun qed ifittex l-igġwidar.

Biex isir progress f'dan il-qasam ta' priyorità, l-Istati Membri għandhom, skont is-sitwazzjonijiet partikolari tagħhom, jikkonsidraw li:

- jiżviluppaw mekkanizmi nazzjonali u reġjonali ta' koordinazzjoni u kooperazzjoni effettivi, fuq perijodu fit-tul, bejn il-partijiet interessati prinċipali fil-provizjoni tal-igġwidar tul il-ħajja,
- jiffacilitaw koordinazzjoni u kooperazzjoni bħal din billi jiżviluppaw dimensjoni ta' igġwidar fl-istrateġiji nazzjonali ta' tagħlim għal tul il-ħajja u s-suq tax-xogħol, skont kif ġie adottat il-kunċett f'kull Stat Membru,
- jappoġġaw politika ta' shubija u bbażata fuq shubija u t-tweqqif f'network lokali tas-servizzi ta' igġwidar tul il-ħajja, anke billi jgħibu s-servizzi flimkien meta dan ikun effettiv, sabiex min juża s-servizz ikollu aċċess aktar effiċjenti,
- jiżviluppaw kultura komuni, anke permezz ta' mezzi li jiżguraw il-kwalità, fost id-diversi servizzi li għandhom responsabbiltà fuq livelli lokali, reġjonali u nazzjonali.